



திருக்குறள் பொருளுடன் ஒப்புவித்தல் / Thirukkural Recital with Meaning

வயது/Ages: 7 -8	நிலை/Level: 4
விதிமுறைகள்:	<ol style="list-style-type: none">1. போட்டிகள் அரங்கினுள் நடைபெறுவதால், போட்டியாளர்கள் நேரில் பங்கேற்க வேண்டும்.2. போட்டியாளர்கள் கீழே கொடுக்கப்பட்டுள்ள முப்பது குறள்களிலிருந்து ஒப்பிக்க வேண்டும்.3. குறள் சொல்லி அதன் பொருளையும் சொல்ல வேண்டும்.4. மூன்று நிமிடத்திற்குள் அதிக குறள்களை பொருளுடன் சொல்பவரே வெற்றி பெற்றவர்.5. குறளின் ஒவ்வொரு சொல்லையும் தெளிவாக உச்சரிக்க வேண்டும்.6. வெற்றியாளர் சொல் உச்சரிப்பு, குறள் உள்ளடக்கம், தங்கு தடையின்றி சொல்லுதல், ஒப்புவிக்கும் விதம் மற்றும் நேர உபயோகம் ஆகியவை கொண்டு தேர்ந்தெடுக்கப்படுவர்.7. நடுவர்களின் முடிவே இறுதியானது.
Instructions:	<ol style="list-style-type: none">1. The competition will be held in a venue where contestants should participate in person.2. Participants must recite Thirukkural from the pre-selected list of 30 (Scroll below)3. After reciting the Kural, the meaning should be told for each Kural.



4. The winner recites the most Kural's with meaning in 3 minutes.
5. Each word in the Kural should be pronounced clearly.
6. The winner will be evaluated based on 5 criteria - Pronunciation, Content, Flow, Presentation, and Duration.
7. The Jurors' decisions are final.



திருக்குறள் பட்டியல்/Thirukkural List

1. குறள் . 26 அதிகாரம்: 3.

நீத்தார் பெருமை

செயற்கரிய செய்வார் பெரியர் சிறியர்
செயற்கரிய செய்கலா தார்.

பிறர் செய்வதற்கு முடியாத செயல்களைச் செய்பவரே மேன்மக்கள்;
செய்ய முடியாதவரோ சிறியவரே.

2. குறள் . 35 அதிகாரம்: 4.

அறன்வலியுறுத்தல்

அழுக்காறு அவாவெகுளி இன்னாச்சொல் நான்கும்
இழுக்கா இயன்றது அறம்.

பொறாமை, பேராசை, பொங்கும் கோபம், புண்படுத்தும் சொல் ஆகிய
இந்த நான்கும் அறவழிக்குப் பொருந்தாதவைகளாகும்

3. குறள் . 99 அதிகாரம்: 10.

இனியவை கூறல்

இன்சொல் இனிதீன்றல் காண்பான் எவன்கொலோ
வன்சொல் வழங்கு வது.

இனிய சொற்கள் இன்பத்தை வழங்கும் என்பதை உணர்ந்தவர் அதற்கு
மாறாக எதற்காகக் கடுஞ் சொற்களைப் பயன்படுத்த வேண்டும்?

4. குறள் . 107

அதிகாரம்: 11.

செய்ந்நன்றி அறிதல்

எழுமை எழுபிறப்பும் உள்ளுவர் தங்கண்
விழுமந் துடைத்தவர் நட்பு.

தம் துன்பத்தைப் போக்கியவரின் நட்பை ஏழேழு பிறப்பிலும் நல்லவர்
எண்ணுவர்.



5. குறள் .184

அதிகாரம்: 19.

புறங்கூறாமை

கண்ணின்று கண்ணறச் சொல்லினும் சொல்லற்க
முன்னின்று பின்னோக்காச் சொல்.

நேருக்கு நேராக ஒருவரது குறைகளைக் கடுமையாகச் சொன்னாலும்
சொல்லலாம், ஆனால் பின் விளைவுகளை எண்ணிப் பார்க்காமல்
நேரில் இல்லாத ஒருவரைப் பற்றிக் குறை கூறுவது தவறு

6. குறள் . 202

அதிகாரம்: 21.

தீவினையச்சம்

தீயவை தீய பயத்தலால் தீயவை
தீயினும் அஞ்சப் படும்.

தீயசெயல்கள் தீமையை விளைவிக்கும் தன்மை உடையனவாக
இருத்தலால், அத் தீயச் செயல்கள் தீயைவிடக் கொடியனவாகக் கருதி
அஞ்சப்படும்.

7. குறள் .226

அதிகாரம்: 23.

ஈகை

அற்றார் அழிபசி தீர்த்தல் அஃதொருவன்
பெற்றான் பொருள்வைப் புழி.

ஏதும் இல்லாதவரின் கடும்பசியைத் தீர்த்து வையுங்கள். பொருளைப்
பெற்றவன் சேமித்து வைக்கும் இடம் அதுவே.

8. குறள் .233

அதிகாரம்: 24.

புகழ்

ஒன்றா உலகத்து உயர்ந்த புகழல்லால்
பொன்றாது நிற்பதொன் றில்.

உயர்ந்த புகழ் அல்லாமல், உலகத்திலே ஒப்பற்ற ஒரு பொருளாக
அழிவில்லாமல் நிலைத்து நிற்கக்கூடியது யாதுமே இல்லை.



9. குறள் .278

அதிகாரம்: 28.

கூடாவொழுக்கம்

மனத்தது மாசாக மாண்டார் நீராடி
மறைந்தொழுகு மாந்தர் பலர்.

மனம் முழுக்க இருட்டு; வெளியே தூய நீரில் குளித்து வருபவர்போல்
போலி வெளிச்சம் - இப்படி வாழும் மனிதர் பலர் இருக்கின்றனர்.

10. குறள் .293 அதிகாரம்: 30.

வாய்மை

தன்னெஞ் சறிவது பொய்யற்க பொய்த்தபின்
தன்னெஞ்சே தன்னைச் சுடும்.

மனச்சாட்சிக்கு எதிராகப் பொய் சொல்லக்கூடாது; அப்படிச் சொன்னால்,
சொன்னவரின் மனமே அவரைத் தண்டிக்கும் .

11. குறள் .317 அதிகாரம்: 32.

இன்னா செய்யாமை

எனைத்தானும் எஞ்ஞான்றும் யார்க்கும் மனத்தானாம்
மாணாசெய் யாமை தலை.

எவ்வளவு சிறிதாயினும், எவருக்கு என்றாலும், எப்பொழுது ஆனாலும்
சரி, மனத்தால் கூடத் தீமையைச் செய்யா திருப்பதே உயர்ந்தது

12. குறள்.357

அதிகாரம்: 36.

மெய்யுணர்தல்

ஓர்த்துள்ளம் உள்ளது உணரின் ஒருதலையாப்
பேர்த்துள்ள வேண்டா பிறப்பு.

உண்மையை ஆராய்ந்து உறுதியாக உணர்பவர்கள் மீண்டும் பிறப்பு
உண்டு எனக் கருத மாட்டார்கள்.

1.



13. குறள்.363

அதிகாரம்: 37

அவா அறுத்தல்

வேண்டாமை அன்ன விழுச்செல்வம் ஈண்டில்லை
ஆண்டும் அஃதொப்பது இல்.

எந்தப் பொருளையும் விரும்பாமல் இருப்பது போன்ற சிறந்த செல்வம்
இப்பூமியில் வேறு ஒன்று இல்லை; வான் உலகத்திலும் இதற்கு
ஒப்பானது இல்லை.

14. குறள் .377

அதிகாரம்:38.

ஊழ்

வகுத்தான் வகுத்த வகையல்லால் கோடி
தொகுத்தார்க்கு துய்த்தல் அரிது.

கோடிப்பொருள் சேர்ந்திருந்தாலும் , இறைவன் விதித்த விதிப்படிதான்
நாம் அதை அனுபவிக்க முடியுமே தவிர, நம் விருப்பப்படி
அனுபவிப்பது கடினம்.

15. குறள்.393

அதிகாரம்: 40.

கல்வி

கண்ணுடையர் என்பவர் கற்றோர் முகத்திரண்டு
புண்ணுடையர் கல்லா தவர்.

கண்ணில்லாவிடினும் அவர் கற்றவராக இருப்பின்
கண்ணுடையவராகவே கருதப்படுவார் கல்லாதவருக்குக் கண்
இருப்பினும் அது புண் என்றே கருதப்படும்.

16. குறள் .434

அதிகாரம்: 44.

குற்றங்கூறாமை

குற்றமே காக்க பொருளாகக் குற்றமே
அற்றந் த்ருஉம் பகை.

குற்றம் புரிவது அழிவை உண்டாக்கக் கூடிய பகையாக மாறுவதால்
குற்றம் புரியாமல் இருப்பது என்பதையே நோக்கமாகக் கொள்ள
வேண்டும்.



17. குறள் .473

அதிகாரம்: 48.

வலியறிதல்

**உடைத்தம் வலியறியார் ஊக்கத்தின் ஊக்கி
இடைக்கண் முரிந்தார் பலர்.**

தம்முடைய வலிமையின் அளவை அறியாமல் உணர்ச்சி வயப்பட்டு
ஒரு செயலைத் தொடங்கி இடையில் கெட்டுப் போனவர்கள் பலர்
உண்டு.

18. குறள் .504.

அதிகாரம்: 51.

தெரிந்து தெளிதல்

**குணம்நாடிக் குற்றமும் நாடி அவற்றுள்
மிகைநாடி மிக்க கொளல்.**

ஒருவரின் குணங்களையும், அவரது குறைகளையும் ஆராய்ந்து பார்த்து
அவற்றில் மிகுதியாக இருப்பவை எவை என்பதைத் தெரிந்து அதன்
பிறகு அவரைப் பற்றிய ஒரு தெளிவான முடிவுக்கு வரவேண்டும்

19. குறள் .557

அதிகாரம்: 56.

கொடுங்கோன்மை

**துளியின்மை ஞாலத்திற்கு எற்றற்றே வேந்தன்
அளியின்மை வாழும் உயிர்க்கு.**

மழை இல்லாது போனால் எத்தகைய துயரத்தை மக்கள்
அடைவார்களோ, அத்தகைய துயரத்தை, நேர்மையில்லாத ஆட்சியின்
கீழும் அடைவார்கள்.

20. குறள் .600

அதிகாரம்: 60.

ஊக்கம் உடைமை

**உரமொருவற்கு உள்ள வெறுக்கைஅஃ தில்லார்
மரம்மக்க ளாதலே வேறு.**

ஊக்க மிகுதியே ஒருவனுக்குத் திண்ணிய அறிவு. அவ்வூக்கம்
இல்லாதவர் வடிவத்தால் மக்கள்; மனத்தாலோ வெறும் மரமே.



21. குறள் .644 அதிகாரம்: 65.

சொல்வன்மை

திறனறிந்து சொல்லுக சொல்லை அறனும்
பொருளும் அதனினுடங்கு இல்.

காரணத்தைத் தெளிவாக அறிந்து ஒன்றைச் சொல்ல வேண்டும் அந்தச் சொல் வன்மையைப் போன்ற அறமும், உண்மைப் பொருளும் வேறெதுவும் இல்லை.

22. குறள் .706

அதிகாரம்:71.

குறிப்பறிதல்

அடுத்தது காட்டும் பளிங்குபோல் நெஞ்சம்
கடுத்தது காட்டும் முகம்.

தன் அருகே இருக்கும் பொருளின் நிறத்தைக் காட்டும் பளிங்கினைப்போல் ஒருவனது மனத்தே நிகழ்வதை அவன் முகம் காட்டும்.

23. குறள் .759

அதிகாரம்: 76.

பொருள்செயல்வகை

செய்க பொருளைச் செறுநர் செருக்கறுக்கும்
எஃகதனிற் கூரிய தில்.

எதையும் சாதிக்க எண்ணுவோர் பணத்தைச் சம்பாதிப்பவர்கள்; பகைவரின் அகங்காரத்தை அறுக்கும் கூரிய ஆயுதம், பணத்தைவிட வேறு இல்லை.

24. குறள் .795

அதிகாரம்: 80.

நட்பாராய்தல்

அழச்சொல்லி அல்லது இடித்து வழக்கறிய
வல்லார்நடபு ஆய்ந்து கொளல்.

தவறு செய்கின்றவர் கண்ணீர் விடுமளவுக்குக் கண்டித்து, அறிவுரை வழங்கக் கூடிய ஆற்றலுடையவரின் நட்பையே தெளிவான நட்பாக எண்ண வேண்டும்



25. குறள் . 833

அதிகாரம்:84.

பேதைமை

**நாணாமை நாடாமை நாரின்மை யாதொன்றும்
பேணாமை பேதை தொழில்.**

தீமைக்கு வெட்கப்படாதிருப்பது, விரும்ப வேண்டியவற்றை
விரும்பாதிருப்பது, எவரிடத்தும் அன்பு இல்லாதிருப்பது, காக்க
வேண்டிய எதையும் காவாதிருப்பது ஆகியவை அறிவற்றவரின்
செயல்கள் ஆகும்.

26. குறள் . 939

அதிகாரம்: 94.

சூது

**உடைசெல்வம் ஊண்ஒளி கல்விஎன்று ஐந்தும்
அடையாவாம் ஆயங் கொளின்.**

சூதாட்டத்திற்கு அடிமையாகி விட்டவர்களை விட்டுப் புகழும்,
கல்வியும், செல்வமும், உணவும், உடையும் அகன்று ஒதுங்கி
விடும்.

27. குறள் .1000

அதிகாரம்: 100.

பண்புடைமை

**பண்பிலான் பெற்ற பெருஞ்செல்வம் நன்பால்
கலந்தீமை யால்திரிந் தற்று.**

நல்ல பண்பு இல்லாதவன் அடைந்த பெரும் செல்வம், பாத்திரக்
கேட்டால் அதிலுள்ள நல்ல பால் கெட்டுப் போவது போலாம்.

28. குறள் .1076

அதிகாரம்: 108.

கயமை

**அறைபறை அன்னர் கயவர்தாம் கேட்ட
மறைபிறர்க்கு உய்த்துரைக்க லான்.**

கயவர், தாம் கேட்டறிந்த மறைப்பொருளைப் பிறர்க்கு வலிய
கொண்டுபோய்ச் சொல்லுவதலால், அறையப்படும் பறை போன்றவர்.

29. குறள் .977

அதிகாரம்: 98.

பெருமை

இறப்பே புரிந்த தொழிற்றாம் சிறப்புந்தான்
சீரல் லவர்கண் படிந்.

பணம், படிப்பு, பதவி ஆகிய சிறப்புகள் சிறுமைக்குணம் உடையவரிடம்
சேர்ந்தால், அவர்களின் செயல்கள் அகங்காரத்தோடு வருவனவாம்.

30. குறள் . 1061

அதிகாரம்: 107.

இரவச்சம்

கரவாது உவந்தீயும் கண்ணன்னார் கண்ணும்
இரவாமை கோடி உறும்.

ஒளிவு மறைவு இல்லாமல், மனம் மகிழ்ந்து பிறர்க்குக் கொடுக்கும் இயல்பு உள்ளவரிடத்திலும் ஒன்றைக் கேட்கா திருப்பது கோடி நன்மையாகும்.